

Sri Kamakshi Stotram 2

శ్రీ కామాక్షీ స్తోత్రం -2

కాంచీనూపురరత్న కంకణ

లసత్కేయూరహారోజ్జ్వలాం

కాశ్మీరారుణకంచుకాంచితకుచాం

కస్తూరికాచర్చితాం |

కల్హారాంచితకల్పకోజ్జ్వలముఖీం కారుణ్యకల్లోలినీం

కామాక్షీం కలయామి కల్పలతికాం

కాంచీపురీదేవతాం || 1 ||

కామారాతిమనఃప్రియాం కమలభూసేవ్యాం

రమారాధితాం

కందర్పాధికదర్పదానవిలసత్సౌందర్యదీపాంకురాం |

కీరాలాపవినోదినీం భగవతీం కాంయప్రదానవ్రతాం

కామాక్షీం కలయామి కల్పలతికాం

కాంచీపురీదేవతాం || 2 ||

గంధర్వామరసిద్ధచారణవధూద్గేయాపదానాంచితాం
గౌరీం కుంకుమపంకపంకిత కుచద్వంద్వాభిరామాం
శుభాం |

గంభీరస్మితవిభ్రమాంకితముఖీం గంగాధరాలింగితాం
కామాక్షీం కలయామి కల్పలతికాం
కాంచీపురీదేవతాం || 3 ||

విష్ణుబ్రహ్మముఖామరేంద్రపరిషత్కోటీరపీఠస్థలాం
లాక్షారంజితపాదపద్మయుగళాం
రాకేందుబింబాననాం |

వేదాంతాగమవేద్యచింత్యచరితాం విద్వజ్జనైరాదృతాం
కామాక్షీం కలయామి కల్పలతికాం
కాంచీపురీదేవతాం || 4 ||

మాకందర్దుమమూలదేశమహితే
మాణిక్యసింహాసనే
దివ్యాం దీపితహేమకాంతినివహావస్త్రావృతాం తాం
శుభాం |

దివ్యాకల్పితదివ్యదేహభరితాం దృష్టిప్రమోదావహాం

కామాక్షీం కలయామి కల్పలతికాం

కాంచీపురీదేవతాం || 5 ||

ఆధారాదిసమస్తచక్రనిలయామాద్యంతశూన్యాము

మా-

-మాకాశాదిసమస్తభూతనివహాకారామశేషాత్మికాం

|

యోగీంద్రైరతి యోగినీశతగణైరారాధితామంబికాం

కామాక్షీం కలయామి కల్పలతికాం

కాంచీపురీదేవతాం || 6 ||

హ్రీంకారప్రణవాత్మికాం ప్రణమతాం

శ్రీవిద్యవిద్యామయీం

ఐం శ్రీం సౌం రుచిమంత్రమూర్తి

నివహాకారామశేషాత్మికాం |

బ్రహ్మనందరసానుభూతమహితాం

బ్రహ్మప్రియంవాదినీం

కామాక్షీం కలయామి కల్పలతికాం

కాంచీపురీదేవతాం || 7 ||

సిద్ధానందజనస్య చిన్మయసుఖాకారాం

మహాయోగిభిః

మాయావిశ్వవిమోహినీం మధుమతీం

ధ్యాయేచ్ఛుభాం బ్రాహ్మణీం |

ధ్యేయాం కిన్నరసిద్ధచారణవధూద్గేయాం సదా

యోగిభిః

కామాక్షీం కలయామి కల్పలతికాం

కాంచీపురీదేవతాం || 8 ||

కామారికామాం కమలాసనస్థాం

కాంయప్రదాం కంకణచూడహస్తాం |

కాంచీనివాసాం కనకప్రభాసాం

కామాక్షిదేవీం కలయామి చిత్తే || 9 ||